


IL-PJAN TAL-LEZZJONI 4.7

Kap 4: Il-paċi sabiha

Lezzjoni 4.7: Darba oħra naħsibha sew

L-Għanijiet:

It-tfal:



1. Jagħrfu li meta taħfer u ma tibqax iżzomm go fik tħossok hafna aħjar.
2. Jagħrfu l-valur tal-maħfra u tal-paċi.
3. Jesperjenzaw ċelebrazzjonijiet ta' maħfra u paċi fil-klassi.

Ir-rizorsi għal-lezzjoni:

- bużżeġa
- ballun
- Karta ta' Taħriġ 4.5
- vidjow tad-diska Forgiveness :



<https://www.youtube.com/watch?v=YwK2tmpNpcc>

Naqsmu flimkien - L-introduzzjoni u d-diskussjoni tal-bidu

- Ibda l-lezzjoni billi tistaqsi lit-tfal xi tfisser li taħfer li xi ħadd. Staqsi wkoll x'jigri jekk ma taħfirx, kif tħossok minn ġewwa u xi tħoss, imbagħad, meta taħfer.
- Aghmel enfasi fuq il-fatt li taħfer ma jfissirx li dik l-azzjoni li saret se tinsieha jew f'daqqa waħda se ssir tajba. Imma jfisser li int lil dik il-persuna se tagħtiha çans ieħor.



Nisingħu flimkien (Il-qafas tal-lezzjoni)

- Għid lit-tfal li f'din il-lezzjoni se jagħrfu għaliex huwa importanti li naħfru.
- Staqsi lit-tfal xi jhossu meta xi ħadd iweggagħhom b'xi mod. Heġġeg lit-tfal biex jiddiskutu u jesprimu ruħhom: rabja, dwejjaq, tpattija eċċ. Staqsijhom x'jigri li kieku dawn l-emozzjonijiet negattivi iżommuhom kollha ġo fihom.
- Aghmel xebh mal-bużżeqa u ibda onfoħ ġo fiha u għidilhom li l-emozzjonijiet negattivi qishom l-arja li qed timentela biha din il-bużżeqa.
- Staqsi: Jekk aħna nibqgħu nzommu fina u nibqgħu nonfħu ġo din il-bużżeqa, x'se jigri? U jekk aħna ninsew dawn l-emozzjonijiet negattivi u nerħu ftit ftit din il-bużżeqa, x'se jigri?



- Issa spjega l-logħba tal-ballun: Għid lit-tfal li dan il-ballun jirrappreżenta r-rabja li nħossu meta xi ħadd jagħmlilna xi ħaġa. It-tfal iridu jqasmu l-ballun minn id għal oħra waqt li tkun għaddejja l-mużika. X'hin tiegħaf il-mużika għand min ikun il-ballun irid iżommu f'idu sakemm il-kumplament tat-tfal jitolbuh skuża. Imbagħad dak li jkun jitlaq il-ballun minn idejh jigifieri ma jkunx għadu rrabjat, jaċċetta l-apologija u jaħfer lil min ikun iweggħu.
- Stieden lit-tfal jifihom l-Ktieb tal-Attivitajiet 4.5 u spjega s-silta mogħtija
- Iddiskuti Attività 1 mat-tfal u ħallihom jesprimu ruħhom għal kull sitwazzjoni mogħtija.
- Iddiskuti l-aħħar attività u spjega li biex fil-verità nkunu Nsara u bnedmin tajbin irridu naħsbu fuq l-azzjonijiet tagħna biex kemm jista' jkun inkunu dejjem ta' għajjnuna u mhux ta' tfixkil.
- Biex torbot mal-lezzjoni li jmiss, għid: Meta taħfer jew titlob maħfra terġa' tingħaqad ma' Alla. Staqsi lit-tfal lejn liema sacrament għandhom jersqu. L-Ewkaristija u spjega li fil-lezzjoni li jmiss se jidhru aktar fid-dettal dwar dan is-sacrament.
- Ikkonkludi l-lezzjoni bil-vidjow tal-kanzunetta [Forgiveness](#) u heggeg lit-tfal biex ikantaw.

Nikbru flimkien (Il-punti saljenti tal-lezzjoni)

1. Jien irrid ngħix f'ambjent ta' ferħ, paċi u għajjuna.
2. Jien ma rridx inżomm go fija ħafna emozzjonjiet negattivi iżda rrid inkun lest li naħfer lil min iweggagħni.
3. Naċċetta 'sorry' meta xi hadd jagħmilli xi ħaġa ħazina.



Nagħzlu flimkien (L-attitudni)

It-tfal juru li huma ferħanin u li b'mod pożittiv, jagħzlu li jaħfru minflok li joqogħdu jzommu fihom infushom.



Niċċelebraw flimkien xi kant /drama/ DVD ecc

Ikklonkludi l-lezzjoni bil-vidjow tal-kanzunetta [Forgiveness](#) u heġġeg lit-tfal biex ikantaw.



Nitolbu

O Mulej, agħtini l-kuraġġ biex inkun kapaci naħfer lil min ikun iweggagħani.

